




वक्रतुंड महाकाय सूर्यकोटि समप्रभः ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

16

वर्षाची
यशस्वी
वाटचाल

● वर्ष : १६ ● अंक : १८६ ● पुणे ● दैनिक ● Date of Publication : रविवार, दि. १२ जुलै २०२६ ● RNI No. MAHMAR/2010/32546 ● पाने ४ ● किंमत : २ रुपये

'100 सर्वाधिक प्रभावशाली महिलांचा सन्मान'

नीता अंबानी, स्मृती इराणी, झिया मोदी, नीरजा बिरां यांची उपस्थिती; महिला स्वयंसहायता गटांमुळे देशात क्रांती - राज्यपाल

● मुंबई ●

महिला स्वयंसहायता गटांमुळे देशातील महिलांच्या सामाजिक, आर्थिक व राजकीय सक्षमीकरणाचा गती लाभली असून ग्रामीण - आदिवासी महिलांच्या जीवनात क्रांतिकारक बदल झाले आहेत. गावोगावीच्या महिलांमध्ये नेतृत्वगुण विकसित होत आहेत. हे कार्य अधिक जोमाने होण्यासाठी समाजातील शेवटच्या व्यक्तीपर्यंत पोहोचले पाहिजे, असे प्रतिपादन राज्यपाल जिष्णु देव वर्मा यांनी आज येथे केले.

'फॉर्च्युन इंडिया' मासिकातर्फे देण्यात येणाऱ्या 'फॉर्च्युन इंडिया १०० मोस्ट पॉवरफुल वूमेन (सर्वाधिक प्रभावी महिला)' पुरस्काराचा आरंभ राज्यपाल जिष्णु देव वर्मा यांच्या प्रमुख उपस्थितीत १० जुलै रोजी मुंबई येथे झाला, त्यावेळी ते बोलत होते.

केंद्रीय आरोग्य व कुटुंब कल्याण राज्यमंत्री अनुग्रिया पटेल यांच्या उपस्थितीत झालेल्या या कार्यक्रमात राज्यपालांच्या हस्ते 'फॉर्च्युन इंडिया' मासिकाच्या नव्या अंकाचे प्रकाशन करण्यात आले.

विविध क्षेत्रात नेतृत्वस्थानी असलेल्या महिलांना संशोधित करताना, राज्यपाल म्हणाले की, महिला स्वयंसहायता गटांमुळे



स्वतःच्या जीवनात सकारात्मक परिवर्तन घडवून इतरांना देखील प्रोत्साहन देणाऱ्या महिला अनेक ठिकाणी उदयास आल्या आहेत.

पूर्वी बँकेत जाण्यास देखील धाबरगण्या त्रिपुरा येथील एका ग्रामीण महिलेने कालांतराने स्वतः अधिकाऱ्यांसमोर आत्मविश्वासाने पॉवर पॉइंट सादरीकरण केले त्यावेळी सर्व उपस्थित आश्चर्यचकित झाले होते. ती महिला 'बॅक सखी' म्हणून आज अनेक महिलांना मदत करीत

असल्याचे त्यांनी सांगितले. महिलांकडील अनुयादक मालमतेचे प्रमाण (एनपीए) १ टक्क्यापेक्षाही कमी आहे. महिलांकडे गेलेला पैसा सुरक्षित असतो, असे त्यांनी सांगितले.

देशातील ५० टक्के नागरिक महिला असल्यामुळे त्यांच्या विकासाकडे दुर्लक्ष करून 'विकसित भारता'चे लक्ष्य साध्य करता येणार नाही. त्यामुळे समाजातील शेवटच्या स्तरावरील महिलेपर्यंत पोहोचून तिचे सक्षमीकरण झाले पाहिजे, असे राज्यपालांनी सांगितले.

आज महिला तळागाळापासून तर उद्योग जगतातील मोठमोठ्या जबाबदाऱ्या समर्थपणे पार पाडत आहेत. विकास प्रक्रियेत त्या केवळ सहभागी होत नसून परिवर्तनाच्या अग्रस्थानी आहेत, असे प्रतिपादन केंद्रीय आरोग्य व कुटुंबकल्याण राज्यमंत्री अनुग्रिया पटेल यांनी यावेळी केले. यावेळी त्यांनी उपस्थितांना केंद्र शासनाच्या महिला सक्षमीकरणाच्या कार्याची माहिती दिली. मातेचे आरोग्य सुधारण्यासाठी तसेच माता मृत्युदर कमी

करण्यासाठी केंद्र शासनाच्या कार्याची जागतिक स्तरावर देखील घेण्यात आल्याचे सांगून त्यांनी 'नारीशक्ती वंदन' अधिनियम व 'पोषण अभियान' उपक्रमाची माहिती दिली. गर्भाशय मुखाच्या कर्करोगापासून महिलांचे रक्षण करण्यासाठी केंद्र शासनातर्फे एचपीव्ही लस देण्यात येत असल्याचे सांगून त्यांनी 'आयुष्यान भारत' योजना, 'जनऔषधी औषधालये, लखपती दीदी, नमो ड्रोन आदी योजनांची माहिती दिली. सुरुवातीला राज्यपालांच्या हस्ते 'फॉर्च्युन इंडिया' मासिकाच्या अंकाचे प्रकाशन करण्यात आले. आरपी संजीव गोंयंका समूहाचे उपाध्यक्ष शाश्वत गोंयंका यांनी प्रास्ताविक केले तर 'फॉर्च्युन इंडिया'चे मुख्य संपादक सौरभ मुजुमदार यांनी आभारप्रदर्शन केले.

उद्घाटन सत्राला नॅशनल स्टॉक एक्स्चेंजचे मुख्य कार्यकारी अधिकारी आशिषकुमार चौहान, रितायन्स फाउंडेशनच्या अध्यक्ष नीता अंबानी, माजी केंद्रीय मंत्री स्मृती इराणी, कॉर्पोरेट लॉ फर्म एडवोकेट अँड पार्टनर्सच्या सह संस्थापिका झिया मोदी, नीरजा बिरां यांसह उद्योग, व्यवसाय, बँकिंग क्षेत्रातील प्रभावी महिला उपस्थित होत्या.

ज्येष्ठ नागरिकांच्या तीर्थदर्शन यात्रेची इच्छापूर्ती होते याचा मनस्वी आनंद - मुख्यमंत्री देवेंद्र फडणवीस

● नागपूर ●

भगवान गौतम बुद्धाच्या विचारांचे प्रेरणास्त्रोत म्हणून आपण बोधगया येथे जातो. एकदा तरी तेथे जाऊन दर्शन घेण्याची ओढ भाविकांमध्ये असते. ज्येष्ठ नागरिकांच्या दर्शनाची इच्छा पूर्ण व्हावी, या दृष्टीने आपण मुख्यमंत्री तीर्थदर्शन योजना सुरू केली. नागपूर येथून या योजनेअंतर्गत यावर्षी सुमारे ८०० भाविकांना जाता येत आहे, याचा मनस्वी आनंद असल्याचे प्रतिपादन मुख्यमंत्री देवेंद्र फडणवीस यांनी केले.

नागपूर रेल्वे स्थानक येथून बोधगयेकडे जाणाऱ्या भाविकांच्या पहिल्या चमूला शुभेच्छा देण्यासाठी आयोजित करण्यात आलेल्या विशेष समारंभात ते बोलत होते. यावेळी सामाजिक न्याय व विशेष सहाय्य मंत्री संजय शिरसाट, वित्त व नियोजन राज्यमंत्री आशिष जयसवाल, खासदार श्यामकुमार बर्वे, महापौर नीता ठाकरे, आमदार सर्वश्री कृष्णा खोपडे, संजय मेथ्राम, समीर मेथे, चरणसिंह ठाकूर, सामाजिक न्याय विभागाचे प्रधान सचिव हर्षदीप कांबळे, जिल्हाधिकारी कुमार आशीर्वाद, समाज कल्याण विभागाचे प्रादेशिक आयुक्त प्रसाद कुळकर्णी, सहाय्यक आयुक्त सुकेशिनी तेलगोट व वरिष्ठ अधिकारी उपस्थित होते.



अनेक ज्येष्ठ नागरिकांना आपल्या श्रद्धेच्या तीर्थस्थळी जाऊन दर्शन घेण्याची तीव्र इच्छा असते. आर्थिक, शारीरिक आणि कौटुंबिक अडचणींमुळे त्यांची ही इच्छा पूर्ण होणे अशक्यप्राय होऊन जाते. अशा गरजू ज्येष्ठ नागरिकांना आपल्या तीर्थस्थळाच्या दर्शनाची इच्छा पूर्ण व्हावी, या दृष्टीने शासनाने ही योजना आकारास आणली. आज या योजनेअंतर्गत असंख्य भाविकांना त्याचा लाभ होत आहे. सामाजिक न्याय विभागाने अतिशय उत्तमरित्या ही योजना राबविल्याबद्दल मुख्यमंत्री देवेंद्र फडणवीस यांनी विभागाचे कौतुक केले.

भाविकांच्या इच्छापूर्तीचा आनंद हा या योजनेची खरी यशस्वीता आहे. या यात्रेत कोणत्याही वृद्ध भाविकांची गैरसोय होऊ नये. या दृष्टीने सामाजिक न्याय विभागाने काळजी घेतली आहे. मुख्यमंत्री देवेंद्र फडणवीस यांच्या दूरदृष्टीतून आपण लवकरच बोधगया येथे महाराष्ट्रातील भाविकांसाठी व्यापक संकूल निर्माण करीत असल्याची माहिती सामाजिक न्याय मंत्री संजय शिरसाट यांनी देऊन भाविकांना शुभेच्छा दिल्या. मुख्यमंत्री देवेंद्र फडणवीस, सामाजिक न्याय मंत्री संजय शिरसाट व मान्यवरांच्या हस्ते बोधगया येथे भाविकांना घेऊन जाणाऱ्या विशेष रेल्वेला हिरवी झेंडी दाखवून स्वाना करण्यात आले.

थोडक्यात...



मेट्रो १ ची दिवाळखोरी टक्कली, ११०० कोटींनी कर्ज झाले कमी

मुंबई: वर्साव-अंधेरी-घाटकोपर मेट्रो १ मार्गिकेवरील कर्ज ११०० कोटींनी कमी झाले असून, दिवाळखोरीची प्रक्रिया टक्कली. केंद्र सरकारच्या नॅशनल असेट रिकन्स्ट्रक्शन कंपनीने २७७१ कोटींच्या कर्ज पुनर्चनेचा करार मुंबईमेट्रो वन कंपनीबरोबर केलेल्याची माहिती एमएमओपीएलने दिली. एमएमओपीएलकडून संचालन केलेल्या जाणाऱ्या मेट्रो १ मार्गिकेवर सहा बँकांचे कर्ज होते. कंपनीने त्याची परतफेड केली नव्हती. त्यामुळे बँकांनी दिवाळखोरीची प्रक्रिया सुरू केली होती. तसेच, एमएमओपीएलचे कर्ज हे एनएआरसीएल या सरकारी कंपनीला विकले होते. मेट्रो १ मार्गिकेची खासगी-सार्वजनिक भागीदारी तत्त्वावर उभारणी करण्यात आली होती. या प्रकल्पासाठी २ हजार ३५६ कोटी रुपयांचा खर्च आला होता. त्यात रिलायन्स इन्फ्राची ७४ टक्के, तर एमएमआरडीएची २६ टक्के भागीदारी आहे. सद्यस्थितीत या मेट्रो मार्गाचा दररोज पाच लाखांहून अधिक प्रवासी वापर करत आहेत. मेट्रो मार्गिका खरेदी करणाऱ्या निर्णय २०२४ मध्ये राज्य सरकारने घेतला होता. त्यावेळी ही मेट्रो ६ हजार ६०० कोटी रुपयांना खरेदी केली जाणार होती. मात्र, या मेट्रो मार्गिकेचे संचालन करणाऱ्या एमएमओपीएल कंपनीच्या लेखापरीक्षणाने त्रुटी दाखवून आल्यानंतर मेट्रो प्रकल्प खरेदीचा निर्णय सरकारने रद्द केला होता. मेट्रो १ मार्गिकेच्या कर्ज पुनर्चना करारानुसार एनएआरसीएल हे मुंबई मेट्रो वनच्या संचालक मंडळावर एक संचालक नियुक्त करू शकणार आहेत. तसेच, कर्जदारांचे प्रतिनिधी, कंपनीचे प्रतिनिधींचा समावेश असलेली देखरेख समिती या कर्ज पुनर्चना प्रक्रियेवर लक्ष ठेवील.

ठाणे मध्यवर्ती सहकारी बँकेच्या अध्यक्षपदाच्या निवडणुकीत भाजपा-शिवसेना महायुतीचा दणदणीत विजय

● पुणे ●

ठाणे जिल्हा मध्यवर्ती सहकारी बँकेच्या निवडणुकीपाठोपाठ आता अध्यक्षपदाच्या निवडणुकीतही भाजपचे महाराष्ट्र प्रदेशाध्यक्ष आमदार रवींद्र चव्हाण आणि महाराष्ट्राचे उपमुख्यमंत्री एकनाथ शिंदे यांच्या राजकीय चाणक्यनीतीचा करिष्मा दिसून आला आहे. वास्तविक ठाणे जिल्हा मध्यवर्ती सहकारी बँकेच्या कार्यकारणीच्या निवडणुकीत सहकार पॅनल विरुद्ध परिवर्तन पॅनल अशी लढत झाली असली, तरीही बहुजन विकास आघाडीचे बँकेवर वर्षानुवर्षे असणारे वर्चस्व मोडीत काढण्यासाठी रवींद्र चव्हाण आणि एकनाथ शिंदे यांनी भाजपा आणि शिवसेना या दोन्हीही पक्षांचे उमेदवार दोन्ही पॅनलमध्ये उभे केले होते.

या निवडणुकीत भाजप-शिवसेना महायुतीचे दोन्ही पॅनलमध्ये मिळून १४ उमेदवार निवडून आल्याने अध्यक्षपदावर कोणाचा उमेदवार निवडून येतो हे पाहणे रंजक ठरले होते.

या रंजक राजकीय अंकांतरत झालेल्या ठाणे जिल्हा मध्यवर्ती सहकारी बँकेच्या अध्यक्षपदाच्या निवडणुकीत भाजप-शिवसेना महायुतीचे १४ तर बहुजन विकास आघाडीचे ७ उमेदवार यांनी मतदान केले. विशेष म्हणजे निवडणुकीतील पॅनलच्या माध्यमातून एकमेकांसमोर उभे ठाकलेले



भाजपचे किसन कथारे आणि कपिल पाटील या दोघांची अध्यक्षपदाच्या निवडणुकीत मात्र एकजूट दिसून आली, हा रवींद्र चव्हाण यांच्या राजकीय प्रगल्भतेचा परिणाम असल्याचे सांगितले जात आहे. मात्र त्याचवेळी शिवसेनेचे एक मत फुटल्याने एकनाथ शिंदे यांना हादरा बसला आहे.

थोडक्यात, या राजकीय नाट्यानंतर

आता ठाणे जिल्हा मध्यवर्ती सहकारी बँकेचे अध्यक्षपद भाजपा-शिवसेना महायुतीकडे गेले आहे. अखेर बँकेच्या अध्यक्षपदी अरुण बाळू पाटील यांची तसेच उपाध्यक्ष पदी भाग्यश्री निलेश भोईर यांची निवड झाली आहे. बहुजन विकास आघाडीचे वर्चस्व उलथवण्यात रवींद्र चव्हाण आणि एकनाथ शिंदे या जोडीला यश आले आहे.

● पिंपरी ●

भोसरी मधील महात्मा फुले विद्यालय आणि पिंपरी चिंचवड शहरातील शासकीय अनुदानित शाळेतील शिक्षक हे समर्पण भावनेने काम करतात हे अभिमानास्पद आहे असे प्रतिपादन पिंपरी चिंचवडचे महापौर रवी लांडगे यांनी केले.

भोसरी येथील महात्मा फुले जागृती संस्थेच्या महात्मा फुले विद्यालयातील क्षितिज नये याने इयत्ता पाचवी शिष्यवृत्ती परीक्षेत राज्यात प्रथम क्रमांक पटकावला आहे, त्याचा व इतर यशस्वी विद्यार्थ्यांचा आणि या विद्यार्थ्यांच्या मार्गदर्शक शिक्षिका मंगल आहरे - गावडे या सर्वांचा सत्कार महापौर रवी लांडगे यांच्या हस्ते करण्यात आला. यावेळी ज्येष्ठ माजी नगरसेवक व भोसरी येथील महात्मा फुले जागृती शिक्षण संस्थेचे अध्यक्ष वसंत लोढे, नगरसेवक विराज लांडे, सोनली गहाणे, माई पठारे, संस्थेचे माजी अध्यक्ष चंद्रकांत रासकर, शिवलिंग ढवळेश्वर, दिगंबर ढोळके, मुख्याध्यापक सुलभा चव्हाण, मोहन वाघुले, सुलोचना वसंत लोढे, शिक्षक, यशस्वी विद्यार्थी व पालक आदी उपस्थित होते. तसूची गुणवत्त विद्यार्थ्यांची भोसरी गावठाण परिसरातून मिरवणूक काढण्यात आली.

संस्थेचे उपाध्यक्ष श्याम लोढे, अनिल लोढे, सोमनाथ रासकर, सचिव संतोष लोढे, उपसचिव संदीप लोढे, खजिनदार वृषभ रासकर, सह खजिनदार दीपक लोढे, महेश



लोढे, हिशोब तपासणीस विजय लोढे, सह हिशोब तपासणीस अतुल रासकर, सभासद तुषार लोढे, संकेत लोढे, सिद्धेश लोढे, अमित लोढे यांनी कार्यक्रमाला आयोजनात सहभाग घेतला होता.

यावेळी महापौर रवी लांडगे यांनी सांगितले की, या संस्थेचे अध्यक्ष नाना लोढे हे आमचे गुरू आहेत. त्यांनी कामगार, उद्योग, सहकार, व्यापार, अध्यात्म, राजकीय अशा विविध क्षेत्रात आपल्या कार्याचा ठसा उमटवला आहे. आता त्यांनी शिक्षण क्षेत्रात क्रांती करायचे ठरवले आहे. भोसरी मधील विद्यार्थी आता शहरात शैक्षणिक क्रांती करतील असा विश्वास आहे. मी देखील

वाबळेवाडी येथील दत्तात्रय वारे गुरुजी यांच्या शाळेचा आदर्श डोळे पुढे ठेवून वैयक्तिक खर्चाने एक शाळा विकसित करीत आहे. वाबळेवाडीतील शाळेप्रमाणे पिंपरी चिंचवड महानगरपालिकेच्या १३२ शाळांमध्ये विद्यार्थ्यांना त्यांच्या आवडीचे शाळा बाह्य शिक्षण देण्यासाठी प्रयत्न करणार आहे. तसा पथदर्शी प्रकल्प म्हणून काम सुरू केले आहे. आगामी काळात पिंपरी चिंचवड शहर गुणवत्ताचे शहर म्हणून नावारुपाला येईल असा विश्वास महापौर रवी लांडगे यांनी यावेळी व्यक्त केला.

यावेळी गुणवत्ता यादीतील क्षितिज नये, वेदांत गोरेडे, तनिका केदार, वैदिक कदम, ऋग्वेद गावडे, प्रत्यंचा गायकवाड, विष्णु पाटील, ध्रुव देन, प्रज्वल काटे, वैदिका बरुने, हर्षदा खडिकर, वेदांत बंडगर, अमित कुलुंगे, स्वरा पामलवाड, स्वरा जगताप, ज्ञानेश लांडे, हर्षाली बावा, श्लोक गायकवाड, सार्थक सावंत, श्रेया जगताप, स्वराज शेळके, ईश्वरी टाकसाळ, युगंधरा ठाकूर आणि अनुष्का घाडगे, भावेश कोल्हे तसेच प्रतीक शिंदे (१० वी मध्ये ९५.८५ टक्के गुण) या विद्यार्थ्यांचा गौरव करण्यात आला.

स्वगत, प्रास्ताविक वसंत लोढे, सूत्र संचालन शरद कर्णवर आणि आभार सुलभा चव्हाण यांनी मानले.

दिवंगत श्री अजितदादा पवार यांच्या स्मृतिप्रीत्यर्थ पुण्यात मोफत "जयपूर फूट महाशिविर" आयोजित

● पुणे ●

दिवंगत श्री अजितदादा पवार यांच्या ६७ व्या जयंतीनिमित्त त्यांच्या स्मृतिप्रीत्यर्थ "मोफत जयपूर फूट अभियान - नवी चाल, नवा आत्मविश्वास" या उपक्रमांतर्गत दिव्यांग बांधवांसाठी मोफत कृत्रिम हात-पाय (जयपूर फूट) वितरण महाशिविराचे आयोजन करण्यात आले आहे.

हे महाशिविर दि. २२ ते ३० जुलै २०२६ या कालावधीत गुरुनानक दरबार गुरुद्वारा परिसर, कॅम्प, पुणे येथे आयोजित करण्यात येणार आहे. या महाशिविराचे आयोजन लायन्स क्लब ऑफ पुणे सुप्रीम, रामेश्वर मणियार आर्किटेक्ट्स, द अंबादास खोसरागेडे आर्ट फाउंडेशन, इंडियन रेड क्रॉस सोसायटी (पुणे) व अकोला) तसेच गुरुनानक मेडिकल फाउंडेशन यांच्या संयुक्त विद्यमाने करण्यात येत आहे.

या महाशिविराला महाराष्ट्राच्या उपमुख्यमंत्री मा. सुनेत्राजी पवार यांनी उपस्थित राहण्यास सहमती दर्शविली आहे.

अभियानाचे अध्यक्ष आर्किटेक्ट रामेश्वर मणियार, सह-अध्यक्ष दिलीपसिंह गोसल तसेच लायन्स क्लब ऑफ पुणे सुप्रीमच्या अध्यक्ष आर्किटेक्ट रजनी अंबादे यांनी त्यांनी भेट घेऊन या सामाजिक उपक्रमाची माहिती दिली.

महाशिविरात आर्थिकदृष्ट्या दुर्बल व गरजू दिव्यांग बांधवांना पूर्णपणे मोफत कृत्रिम पाय (जयपूर फूट), कृत्रिम हात तसेच विविध आवश्यक सहाय्यक उपकरणे उपलब्ध करून दिली जाणार आहेत. दिव्यांगांना स्वावलंबी बनविणे, त्यांना समानाने जीवन जगण्याची संधी उपलब्ध करून देणे आणि त्यांच्या आत्मविश्वासाला नवी दिशा देणे हा या अभियानाचा प्रमुख उद्देश आहे.

या प्रकल्पाचे संचालन वरिष्ठ वैद्यकीय तज्ज्ञ डॉ. अस्मिता सुरुणा यांच्या मार्गदर्शनाखाली अनुभवी डॉक्टर, तंत्रज्ञ आणि स्वयंसेवकांच्या टीमद्वारे करण्यात येणार असून लाभार्थ्यांची नोंदणी सुरू



झाली आहे.

या सेवा अभियानाच्या यशस्वी आयोजनासाठी गुरुनानक मेडिकल फाउंडेशनचे अध्यक्ष श्री संतसिंग मोखा तसेच गुरुनानक दरबार गुरुद्वाराचे अध्यक्ष श्री चरणजीतसिंग सहानी यांचे विशेष सहकार्य लाभत आहे.

तसेच इंडियन रेड क्रॉस सोसायटी,

पुणेचे मानद सचिव श्री रमेश कुलकर्णी, इंडियन रेड क्रॉस सोसायटी, अकोलाचे मानद सचिव श्री प्रभजीतसिंग बछेरे, श्री संदीप पुंडकर आणि श्री प्रकाश गवळी हे देखील या सामाजिक अभियानासाठी सक्रिय सहकार्य करीत आहेत.

लायन्स क्लब ऑफ पुणे सुप्रीमच्या वतीने डिस्ट्रिक्ट चेअरपर्सन डॉ. अस्मिता

सुराणा, सचिव लायन आकाश अंबादे, खजिनदार लायन नितीन धोत्रे, लायन रवीबाळा काकतकर, लायन प्रशांत कानोजिया, लायन सूर्यकांत शाह, लायन सुशील मुंडा, लायन सुधा धोत्रे, लायन सुनीता कुलकर्णी, लायन रमेश दोशी, लायन डॉ. राहुल सुराणा, लायन मकरंद येवतेकर, लायन संजना झामवर

तसेच लायन आशा मणियार हे या सेवा अभियानाच्या यशस्वी आयोजनासाठी सक्रियपणे कार्यरत आहेत. अधिकाधिक दिव्यांग बांधवांपर्यंत मोफत जयपूर फूट व सहाय्यक उपकरणे पोहोचविण्यासाठी सर्व पदाधिकारी व सदस्य समर्पित भावनेने कार्य करीत आहेत. आयोजकांनी सांगितले की, "महाराष्ट्र मोफत जयपूर फूट

अभियान" राज्यातील विविध जिल्ह्यांमध्ये यशस्वीरीत्या राबविण्यात आले आहे. यापूर्वी परभणी, वाशीम, लातूर, अकोला, अमरावती आणि मंगळवेढा (पंढरपूर) येथे आयोजित शिविरांमधून हजारो दिव्यांग बांधव लाभान्वित झाले आहेत. अमरावती येथे आयोजित शिविरात विक्रमी १,१११ लाभार्थ्यांना मोफत कृत्रिम हात व पाय प्रदान करण्यात आले होते.

या सेवा अभियानाला राष्टवादी काँग्रेस पक्ष (पुणे शहर) चे कार्याध्यक्ष श्री प्रदीप देशमुख यांचेही मोलाचे सहकार्य व समर्थन लाभले आहे. त्यांनी या जनकल्याणकारी उपक्रमाचे स्वागत करत अधिकाधिक गरजू दिव्यांग बांधवांनी या सेवांचा लाभ घ्यावा, असे आवाहन केले आहे.

आयोजकांनी महाराष्ट्रातील सर्व गरजू दिव्यांग बांधवांना या महाशिविराचा लाभ घ्यावे तसेच अधिकाधिक पात्र लाभार्थ्यांपर्यंत या उपक्रमाची माहिती पोहोचविण्याचे आवाहन केले आहे.

विश्वदर्पण

रविवार, दि. १२ जुलै २०२६

संपादकीय



विकासाच्या छायेत कर्जबाजारी होत चाललेली कुटुंबे

भारतीय अर्थव्यवस्था जगातील सर्वाधिक वेगाने वाढणाऱ्या अर्थव्यवस्थांपैकी एक मानली जात असली, तरी या विकासाचा लाभ सर्वसामान्य कुटुंबांपर्यंत अपेक्षित प्रमाणात पोहोचत नसल्याचे चित्र स्पष्ट होत आहे. सकल देशांतर्गत उत्पादन (GDP), उद्योगांचा नफा आणि शेअर बाजारातील तेजी यामुळे अर्थव्यवस्था मजबूत असल्याचे दिसते; मात्र दुसरीकडे कुटुंबांचे उत्पन्न, बचत आणि क्रयशक्ती यांवर वाढत्या आर्थिक ताणाची छाया पडत आहे. वाढती महागाई, मर्यादित वेतनवाढ आणि वाढत्या जीवनावश्यक खर्चामुळे अनेक कुटुंबे आता बचतीऐवजी कर्जाच्या आधारावर आपले दैनंदिन आर्थिक व्यवहार सांभाळत आहेत. त्यामुळे भारताच्या आर्थिक विकासासोबतच कौटुंबिक कर्जबाजारीपणाही चिंतेचा विषय ठरत आहे.

भारतीय रिझर्व्ह बँकेच्या आकडेवारीनुसार, देशातील निव्वळ घरगुती बचत गेल्या पाच दशकांतील नीचांकी पातळीवर आली आहे. आर्थिक वर्ष २०२३ मध्ये ती राष्ट्रीय उत्पन्नाच्या केवळ ५.२ टक्क्यांपर्यंत घसरली, तर काही वर्षांपूर्वी हे प्रमाण ७ ते ८ टक्क्यांच्या दरम्यान होते. याच काळात कुटुंबांवरील कर्जाचा भार सातत्याने वाढला आहे. आर्थिक वर्ष २०१४ मध्ये राष्ट्रीय उत्पादनाच्या तुलनेत कौटुंबिक कर्जाचे प्रमाण ३ टक्के होते, ते २०२३ मध्ये ५.७ टक्क्यांवर गेले आणि २०२५ च्या अखेरीस एकूण कौटुंबिक कर्ज देशाच्या सकल उत्पादनाच्या सुमारे ४१ टक्क्यांपर्यंत पोहोचल्याचा अंदाज व्यक्त केला जात आहे. यामुळे भारतातील मध्यमवर्ग हा जगातील सर्वाधिक वेगाने कर्जबाजारी होत असलेल्या समाजघटकांपैकी एक ठरत असल्याची चिंता तज्ज्ञ व्यक्त करतात. या परिस्थितीमागील सर्वात मोठे कारण म्हणजे उत्पन्नवाढ आणि खर्चवाढ यांतील वाढती दरी. अनेक क्षेत्रांमध्ये कंपन्यांचा नफा वाढत असला, तरी कर्मचाऱ्यांच्या वेतनवाढीचा वेग अत्यंत मर्यादित राहिला आहे. मध्यमवर्गीय कर्मचाऱ्यांच्या पगारात वर्षाला सरासरी एक टक्क्यांच्या आसपास वाढ होत असताना, शिक्षण, आरोग्य, घरभाडे, इंधन, वाहतूक आणि इतर जीवनावश्यक खर्चात ८ ते ९ टक्क्यांनी वाढ होत आहे. परिणामी, वास्तविक क्रयशक्ती घटत असून, कुटुंबांना खर्च भागवण्यासाठी कर्ज घेणे अपरिहार्य ठरत आहे.

ग्रामीण भागातील चिन्हही फारसे वेगळे नाही. किमान आधारभूत किमतीत वाढ झाल्याचा फायदा मुख्यतः मोठ्या जमीनधारक शेतकऱ्यांनाच झाला; मात्र भूमिहीन शेतमजूर आणि मजुरीवर अवलंबून असलेल्या कुटुंबांच्या उत्पन्नवाढीचा वेग अत्यंत कमी राहिला. त्यामुळे ग्रामीण भागातही वैयक्तिक कर्ज, सुवर्ण कर्ज आणि सूक्ष्म वित्तसंस्थांकडून घेतली जाणारी कर्ज झपाट्याने वाढत आहेत. पूर्वी भारतीय कुटुंबे प्रामुख्याने गृहकर्ज घेत असत. अशा कर्जातून मालमत्ता निर्माण होत असे आणि दीर्घकालीन आर्थिक स्थैर्य मिळत असे. मात्र आज परिस्थिती बदलली आहे. सध्या घेतली जाणारी बहुतांश कर्ज ही क्रेडिट कार्ड, वैयक्तिक कर्ज, सुवर्ण कर्ज किंवा अल्पमुदतीच्या ग्राहक कर्जाच्या स्वरूपातील आहेत. ही कर्ज मालमत्ता उभारण्यासाठी नसून, दैनंदिन खर्च भागवण्यासाठी किंवा तात्पुरता आर्थिक तुटवडा भरून काढण्यासाठी घेतली जात आहेत.

रिझर्व्ह बँकेच्या वित्तीय स्थैर्य अहवालानुसार, असुरक्षित वैयक्तिक कर्ज आणि ग्राहक पतपुरवठा दरवर्षी २२ ते २५ टक्क्यांच्या वेगाने वाढत आहे. सुवर्ण कर्जाचा आकडा ३.३८ लाख कोटी रुपयांवर पोहोचला असून, एका वर्षात त्यामध्ये तब्बल १२८.५ टक्क्यांची वाढ झाली आहे. विशेष म्हणजे, ५० हजार रुपयांपेक्षा कमी रकमेच्या लहान कर्जांची संख्या सर्वाधिक वेगाने वाढत आहे. डिजिटल कर्ज देणारे अॅस आणि सूक्ष्म वित्तसंस्था या प्रवृत्तीला अधिक चालना देत असून, अनेक कुटुंबे अल्पकालीन गरजांसाठी महामुडी कर्ज घेण्यास भाग पडत आहेत.

कर्जाच्या आधारवार वाढणारा उपभोग काही काळासाठी अर्थव्यवस्थेला चालना देतो. वाहन, घरगुती उपकरणे, प्रवास, किरकोळ खरेदी आणि बांधकाम क्षेत्रात मागणी वाढल्यामुळे व्यापार आणि उद्योगांना फायदा होतो. बँकांच्या कर्जवाटपातही वाढ होते. मात्र या वाढीचा फाया उत्पन्नवाढीऐवजी कर्जावर आधारित असल्याने त्यात दीर्घकालीन धोका दडलेला असतो. व्याजाचे हप्ते वाढू लागल्यानंतर बचत घटते, खर्च करण्याची क्षमता कमी होते आणि ग्राहक मागणी मंदावते. परिणामी उद्योगांची वाढही कमी होते आणि आर्थिक चक्रावर त्याचा विपरीत परिणाम होऊ लागतो.

आंतरराष्ट्रीय अनुभवही याच दिशेने इशारा देतो. अमेरिकेत २०२४ च्या सुरुवातीला कौटुंबिक कर्ज १८.८ ट्रिलियन डॉलरच्या विक्रमी पातळीवर पोहोचले आहे. दक्षिण कोरिया, चीन आणि ऑस्ट्रेलिया यांसारख्या देशांमध्येही वाढत्या कौटुंबिक कर्जांमुळे आर्थिक अस्थिरतेची चिंता व्यक्त केली जात आहे. विशेषतः ऑस्ट्रेलियात कौटुंबिक कर्जाचे प्रमाण देशाच्या सकल देशांतर्गत उत्पादनाच्या ११% टक्क्यांपर्यंत गेले असून, व्याजदर वाढल्यास त्याचा थेट परिणाम ग्राहक खर्चावर होत असल्याचे दिसून आले आहे.

जागतिक स्तरावरही या समस्येची गंभीर दखल घेतली जात आहे. जून २०२६ मध्ये जी-७ देशांनी वाढत्या जागतिक कर्जाच्या समस्येवर अधिक प्रभावी उपाययोजना करण्याची गरज मान्य केली. संयुक्त राष्ट्रांच्या व्यापार आणि विकास परिषदेने (UNCTAD) देखील देशांना जबाबदार वित्तीय धोरण, प्रभावी कर्ज व्यवस्थापन आणि कुटुंबांच्या आर्थिक सुरक्षिततेसाठी ठोस उपाययोजना करण्याचे आवाहन केले आहे. अनेक देश ग्राहक कर्जांवरील नियम अधिक कडक करत असून, अनावश्यक कर्ज ठेव्यावर निबंध घालण्याबरोबरच बचतीला प्रोत्साहन देत आहेत. तसेच गरजू कुटुंबांना थेट आर्थिक मदत, रोजगारनिर्मिती आणि उत्पन्नवाढीवर भर दिला जात आहे. भारतासाठीही हा महत्त्वाचा इशारा आहे. आर्थिक विकासाचा खरा अर्थ केवळ GDP वाढण्यात नसून, तो सर्वसामान्य नागरिकांच्या उत्पन्नात, बचतीत आणि जीवनमानात दिसला पाहिजे. वेतनवाढ, गुणवत्तापूर्ण रोजगार, सामाजिक सुरक्षा आणि जबाबदार कर्जपुरवठा यांचा समतोल साधल्याशिवाय शाश्वत विकास शक्य होणार नाही. कर्ज ही अर्थव्यवस्थेची गरज असली, तरी ते उत्पन्नवाढीची जागा घेऊ शकत नाही. अन्यथा समाज विकास उड्याच्या आर्थिक संकटाचे काणूक ठरू शकतो. कर्जबाजारीपणाची समस्या केवळ आर्थिक नाही, तर सामाजिक विषमता वाढवणारीही ठरत आहे. उच्च उत्पन्न गटातील कुटुंबे गुंतवणूक, मालमत्ता आणि शेअर बाजारातील वाढीचा लाभ घेत असताना, मध्यमवर्ग आणि निम्न मध्यमवर्ग मात्र वाढत्या कर्जाच्या ओझ्याखाली दबला जात आहे. परिणामी संपत्तीचा मोठा हिस्सा मोजक्या लोकांकडे केंद्रित होत असून, उत्पन्नातील दरी अधिकच वाढत आहे. आर्थिक विकासाचा लाभ व्यापक समाजापर्यंत पोहोचत नसल्यास उपभोग, बचत आणि रोजगारनिर्मिती या तिन्ही घटकांवर त्याचा दीर्घकालीन विपरीत परिणाम होतो.

मोशी कचरा डेपो दुर्घटनेप्रकरणी दोषींवर मनुष्यवधाचा गुन्हा दाखल करा; कंत्राटी पद्धत बंद करून कामगारांना कायम करा – यशवंतभाऊ भोसले

● पिंपरी ●

शहरातील मोशी कचरा डेपो दुर्घटनेत मृत्युमुखी पडलेल्या कामगारांना राष्ट्रीय श्रमिक आघाडीच्या वतीने भावपूर्ण श्रद्धांजली अर्पण करत, या दुर्घटनेस जबाबदार असलेल्या प्रशासन आणि संबंधित अधिकाऱ्यांवर मनुष्यवधाचा गुन्हा दाखल करून मृतांच्या नातेवाईकांना महानगरपालिकेत कायमस्वरूपी नोकरी देण्याची मागणी राष्ट्रीय श्रमिक आघाडीचे संस्थापक अध्यक्ष तथा कामगार नेते यशवंतभाऊ भोसले यांनी पिंपरी येथे (दि.११) आज पत्रकार परिषदेत केली.

यावेळी कामगारनेते यशवंतभाऊ भोसले म्हणाले की, महापालिका नागरिकांकडून कोटवधी रुपयांचा कर वसूल करते; मात्र कचरा संकलन, स्वच्छता, पाणीपुरवठा यांसारखी कायमस्वरूपी स्वरूपाची कामे कंत्राटी पद्धतीने करून मोठा भ्रष्टाचार केला जात

आहे. काही ठेकेदार, दलाल आणि राजकीय हितसंबंध जपण्यासाठी ही व्यवस्था सुरू ठेवण्यात आली असून ती बेकायदेशीर आहे.कचऱ्याच्या ढिगाऱ्याखाली दबून कामगारांचा मृत्यू होण्याची घटना अत्यंत भीषण आणि दुर्दैवी असून, ही आशिया खंडातील श्रौमंत महापालिकेच्या प्रशासनाचे 'नाक कापणारी' घटना आहे.

दुर्घटनेत मृत्यू पावलेल्या कामगारांना जिवंतपणी सुरक्षितता, आवश्यक सुरक्षा साहित्य, गणवेश, वैद्यकीय सुविधा किंवा नियमित आरोग्य तपासणी देण्यात आली नाही. अनेक वर्षे कचऱ्यात काम करणाऱ्या कर्मचाऱ्यांना गंभीर आजार होतात, तरीही त्यांच्या आरोग्याकडे दुर्लक्ष करण्यात येत असल्याची टीका त्यांनी केली.

दुर्घटना घडल्यानंतर आपत्कालीन परिस्थितीत राबवण्यात येणारे 'डिझास्टर मॅनेजमेंट' (आपत्ती व्यवस्थापन) प्रशासनाकडे असणे गरजेचे आहे, परंतु



येथे फक्त 'सेटिंग मॅनेजमेंट' सुरू आहे. कचऱ्याच्या ढिगाऱ्याखाली गाडली गेलेली इमारत ही बेकायदेशीर होती आणि एका कचऱ्यावर प्रकिया करण्यासाठी कोटवधी

मजली इमारत उभारून प्रशासनाचेच कर्मचारी व कंत्राटी कामगार काम करत होते, हे प्रशासनाचे मोठे अपयश आहे. कचऱ्यावर प्रकिया करण्यासाठी कोटवधी

अपोलो हॉस्पिटल्स पुणेकडून वारकऱ्यांसाठी ‘वारी केअर कॅम्प’चे आयोजन; रेनकोट, वैद्यकीय तपासणी व आरोग्य सहाय्य उपलब्ध

● पुणे ●

दरवर्षी लाखो वारकरी भगवान विठ्ठलांच्या दर्शनासाठी सुमारे ३०० किलोमीटरची पंढरपूर वारी पायी पूर्ण करतात. या पवित्र यात्रेदरम्यान वारकऱ्यांच्या आरोग्याची काळजी घेण्याच्या उद्देशाने आणि समाजाप्रीती असलेली आपली बांधिलकी जपत अपोलो हॉस्पिटल्स पुणे, शंकर शेठ रोड, स्वागरेट यांच्या वतीने विशेष ‘वारी केअर कॅम्प’ आयोजित करण्यात आला. या उपक्रमाद्वारे वारकऱ्यांच्या आरोग्य, सुरक्षितता आणि कल्याणासाठी विविध सुविधा उपलब्ध करून देण्यात आल्या.

या उपक्रमांतर्गत वारकऱ्यांना पावसापासून संरक्षण मिळावे यासाठी रेनकोट (पॉन्चो) वितरित करण्यात आले. तसेच विशेष मोफत आरोग्य तपासणी शिबिराचे आयोजन करण्यात आले. या शिबिरात अपोलो हॉस्पिटल्सच्या अनुभवी डॉक्टरांनी आणि आरोग्यसेवा तज्ज्ञांनी वारकऱ्यांची मोफत आरोग्य तपासणी, प्राथमिक उपचार, आवश्यक औषधांचे वाटप तसेच वैद्यकीय सल्ला दिला.

वारीदरम्यान होणारा शारीरिक ताण लक्षात घेऊन वारकऱ्यांना आरोग्य मार्गदर्शिका (हेल्थ बुकलेट) देखील वितरित करण्यात आली. या पुस्तिकेमध्ये वैयक्तिक स्वच्छता, पुरेसे पाणी पिणे, संतुलित आहार तसेच प्रवासादरम्यान घ्यावयाच्या आवश्यक आरोग्यविषयक

खबरदारीबाबत उपयुक्त माहिती देण्यात आली असून, वारकऱ्यांनी संपूर्ण प्रवासात स्वतःच्या आरोग्याची योग्य काळजी घ्यावी हा त्यामगील उद्देश आहे.

याबाबत अपोलो हॉस्पिटल्स पुणेच्या टीमने सांगितले की, ‘आरोग्यसेवा ही केवळ रुग्णालयाच्या चार भिंतींपुरती मर्यादित नसते. महाराष्ट्राच्या सर्वात पवित्र वितरित करण्यात आली. या पुस्तिकेमध्ये

वैयक्तिक स्वच्छता, पुरेसे पाणी पिणे, संतुलित आहार तसेच प्रवासादरम्यान घ्यावयाच्या आवश्यक आरोग्यविषयक

आरोग्य, आत्मविश्वास आणि मनःशांतीसह आपली पवित्र यात्रा पूर्ण करू शकेल, हीच आमची अपेक्षा आहे.”

‘वारी केअर कॅम्प’ हा अपोलो हॉस्पिटल्स पुणेच्या समाजाभिमुख उपक्रमांचा एक महत्त्वाचा भाग असून,

दर्र्जेदार आरोग्यसेवा समाजाच्या प्रत्येक घटकापर्यंत पोहोचविण्याचा हा प्रयत्न आहे. प्रतिबंधात्मक आरोग्यसेवा आणि प्रत्यक्ष वैद्यकीय सहाय्य यांच्या माध्यमातून प्रत्येक वारकऱ्याला वेळेवर आरोग्यसेवा उपलब्ध करून देण्याचा रुग्णालयाचा प्रयत्न आहे.

कॅलिफोर्निया बदाम : प्रभावी वजन व्यवस्थापनासाठी सोहा अली खान यांच्या स्मार्ट खाद्य निवडी

● पुणे ●

डाएट कल्चर आणि आरोग्यविषयक परस्परविरोधी सल्ल्यांच्या लाटेमध्ये, वजन व्यवस्थापन हे पुन्हा पुन्हा नव्याने सुरुवात करण्याच्या अंतहीन चक्रासारखे वाटू शकते. जरी मर्यादित आहार पद्धती आणि तीव्र व्यायामामुळे जलद परिणाम मिळू शकतात, तरी दीर्घकाळ त्यामध्ये सातत्य राखणे कठीण होऊ शकते. वास्तविक, प्रभावी वजन व्यवस्थापन हे क्वचितच क्वचित राहण्याबद्दल असते. त्याऐवजी, आजच्या व्यस्त आणि मागणीपूर्ण जीवनशैलीमध्ये सहजपणे समाविष्ट करता येतील अशा शाश्वत सवयी निर्माण करणे आणि स्मार्ट निवडी करणे याबद्दल ते आहे.

कॅलिफोर्निया बदाम ही अशीच एक निवड आहे. नैसर्गिकरित्या पोषक घटकांनी समृद्ध असलेले हे बदाम 24 पोषक घटक प्रदान करतात आणि यामध्ये तुटती देणारे गुणधर्म असतात, जे तुम्हाला अधिक वेळ पोचू देण्यासारखे वाटण्यास मदत करू शकतात आणि तुमच्या वजन व्यवस्थापनाच्या प्रवासाला आधार देऊ शकतात.

ही प्रक्रिया कमी गुंतागुंतीची आणि अधिक सोपी करण्यासाठी, बॉलिवूड अभिनेत्री सोहा अली खान वजनाच्या



साखरयुक्त पेयांऐवजी फ्लेवर्ड पाणी निवडणे, आपल्या आडव्या फास्ट फूडचे घरगुती पर्याय तयार करणे आणि राहणे कठीण पडत असल्यास छोटे बदल आपल्या आहाराची पौष्टिक गुणवत्ता सुधारण्यास मदत करू शकतात.

जेवणाच्या मधल्या वेळेत भूक लागणे ही आपल्या सवयीच सामान्य गोष्ट आहे आणि त्या वेळी आपण आपली इच्छा पूर्ण करण्यासाठी स्नॅक्सकडे वळतो. हे छोटे

अनेक मतदारांसंघांमध्ये एकाच मतदाराची नावे दोन किंवा अधिक ठिकाणी असल्याचे समोर येते. काही संस्थायम्यद मतदारसंघांमध्ये २ ते ४ टक्क्यांपर्यंत दुबार किंवा बोगस नावे असण्याची शक्यता असते. अत्याधुनिक तंत्रज्ञानाचा वापर करून अशी बोगस आणि दुबार नावे शोधून ती तात्काळ वगळली जाहिजेत. बऱ्याचदा नाव किंवा फाटा दुरुस्तीच्या नावाखाली प्रशासकीय हलगर्जीपणामुळे अनेक वर्षापासून मतदान करणाऱ्या वैध मतदारांची नावे यादीतून गायब होतात. असे झाल्यास नागरिकांच्या मूलभूत हक्कावर गदा येईल.

अनेक मतदारांची नावे दोन किंवा अधिक ठिकाणी असल्याचे समोर येते. काही संस्थायम्यद मतदारसंघांमध्ये २ ते ४ टक्क्यांपर्यंत दुबार किंवा बोगस नावे असण्याची शक्यता असते. अत्याधुनिक तंत्रज्ञानाचा वापर करून अशी बोगस आणि दुबार नावे शोधून ती तात्काळ वगळली जाहिजेत. बऱ्याचदा नाव किंवा फाटा दुरुस्तीच्या नावाखाली प्रशासकीय हलगर्जीपणामुळे अनेक वर्षापासून मतदान करणाऱ्या वैध मतदारांची नावे यादीतून गायब होतात. असे झाल्यास नागरिकांच्या मूलभूत हक्कावर गदा येईल.

अनेक मतदारांची नावे दोन किंवा अधिक ठिकाणी असल्याचे समोर येते. काही संस्थायम्यद मतदारसंघांमध्ये २ ते ४ टक्क्यांपर्यंत दुबार किंवा बोगस नावे असण्याची शक्यता असते. अत्याधुनिक तंत्रज्ञानाचा वापर करून अशी बोगस आणि दुबार नावे शोधून ती तात्काळ वगळली जाहिजेत. बऱ्याचदा नाव किंवा फाटा दुरुस्तीच्या नावाखाली प्रशासकीय हलगर्जीपणामुळे अनेक वर्षापासून मतदान करणाऱ्या वैध मतदारांची नावे यादीतून गायब होतात. असे झाल्यास नागरिकांच्या मूलभूत हक्कावर गदा येईल.

अनेक मतदारांची नावे दोन किंवा अधिक ठिकाणी असल्याचे समोर येते. काही संस्थायम्यद मतदारसंघांमध्ये २ ते ४ टक्क्यांपर्यंत दुबार किंवा बोगस नावे असण्याची शक्यता असते. अत्याधुनिक तंत्रज्ञानाचा वापर करून अशी बोगस आणि दुबार नावे शोधून ती तात्काळ वगळली जाहिजेत. बऱ्याचदा नाव किंवा फाटा दुरुस्तीच्या नावाखाली प्रशासकीय हलगर्जीपणामुळे अनेक वर्षापासून मतदान करणाऱ्या वैध मतदारांची नावे यादीतून गायब होतात. असे झाल्यास नागरिकांच्या मूलभूत हक्कावर गदा येईल.

स्नॅक्स आपली ऊर्जा पातळी टिकवून ठेवण्यास मदत करतात, परंतु भूक नियंत्रित ठेवताना एकाग्रतेला प्रोत्साहन देणारे पर्याय निवडणे महत्त्वाचे आहे. फळे आणि कॅलिफोर्निया बदाम यांसारख्या जागरूक निवडी उत्तम पर्याय आहेत, जे चव, पोषण आणि दीर्घकाळ टिकणारी ऊर्जा प्रदान करतात.

वजन व्यवस्थापनाचा विचार करता, प्रत्येक जेवणात प्रथिनांना प्राधान्य देणे

त्यामुळे नावांची अचूक खातरजमा करणे अनिवार्य आहे.

गेल्या काही निवडणुकांचा ट्रेंड पाहिला तर तांत्रिक चुकांमुळे किंवा स्थलांतराचा चुकीचा अंदाज लावल्यामुळे जवळपास १

ते १.५ टक्के खऱ्या आणि वैध मतदारांची नावे अनपेक्षितपणे वगळली गेल्याच्या तक्रारी आल्या असल्याचे पाटील म्हणाले. बूथ लेव्हल ऑफिसर्स (बीएफओ) हे या प्रक्रियेचा मुख्य कणा आहेत. त्यांनी केवळ कार्यालयात बसून कागदपत्री काम न करता, प्रत्यक्ष जागेवर जाऊन प्रामाणिकपणे आणि निष्पक्षपातीपणे पडताळणी

करावी. कोणत्याही राजकीय दबावाला बळी न पडता त्यांनी आपले कर्तव्य चोख बजावावे,असे आवाहन पाटील यांनी केले.

बनावट मतदार ही आपल्या लोकशाहीला लागलेली मोठी कीड आहे. ही कीड समूळ नष्ट करण्यासाठी सत्ताधारी आणि विरोधक या सर्वच राजकीय पक्षांनी मतभेद बाजूला ठेवून एकत्र काम केले पाहिजे. जातून नागरिक आणि सजग राजकीय प्रतिनिधीच एक पारदर्शक मतदार यादी तयार करू शकतात, जी निकोप लोकशाहीसाठी अत्यंत आवश्यक आहे, असे पाटील म्हणाले.

शरीराची नियमित हालचाल करणे देखील तितकेच आवश्यक आहे. व्यायामाची दिनचर्या पाळणे असो किंवा आपल्या दैनंदिन जीवनात अधिक हालचालींचा समावेश करणे असो, सक्रिय राहणे आपल्या एकूण आरोग्याच्या उद्दिष्टांना मदत करू शकते. ही सातत्यपूर्णता टिकवून ठेवण्यासाठी, ऊर्जा पातळी आणि पुनर्प्राप्तीला आधार देण्यासाठी आवश्यक असलेल्या पोषक घटकांनी आपल्या शरीराचे पोषण करणे तितकेच महत्त्वाचे आहे. कॅलिफोर्निया बदाम हे सक्रिय जीवनशैलीसाठी एक उत्कृष्ट समावेश आहेत. त्यामध्ये आर्जिनिन, जीवनसत्त्व ई आणि आरोग्यदायी चरबी असतात, ज्यांचा संबंध व्यायामातील कामगिरी आणि पुनर्प्राप्तीशी आहे.

सोहा अली खान यांनी अधोरेखित केल्याप्रमाणे, प्रभावी वजन व्यवस्थापन हे कठीर आहार पद्धती आणि तीव्र व्यायामावर आधारित नसते. त्याऐवजी, आपल्या दैनंदिन दिनचर्येत सातत्याने छोट्या आणि जागरूक निवडींचा समावेश केल्याने अधिक चांगले परिणाम मिळू शकतात. कॅलिफोर्निया बदामांसारख्या सोप्या आणि आरोग्यदायी स्नॅकचा समावेश केल्याने संतुलित आहार अधिक व्यावहारिक आणि आनंददायी होऊ शकतो.

दैनिक विश्वदर्पण - मालक, मुद्रक, प्रकाशक, संपादक - साधना मुकेश कुमार सिंह यांनी गरिमा प्रिंटर्स, बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030, येथे छापून

बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030 येथे प्रकाशित केले. वादाकरिता न्याय क्षेत्र पुणे न्याय कक्षेत राहिल.

संपादक - साधना मुकेश कुमार सिंह (Responsible for Editorial Content as per PRB Act)

● E-mail : vishwadarpan@gmail.com, Vishwadarpan@yahoo.com ● Mobile : 9422020951, 8007022611 ● Fax : 020-24466332 ● Visit us at www.vishwadarpan.com

४ विश्वदर्पण

रविवार, दि. १२ जुलै २०२६

थोडक्यात पण महत्वाचे



अॅक्युपॅक्चर उपचार शिक्षणाच्या

विस्तारासाठी शासन प्रयत्नशील : मुख्यमंत्री

नागपूर : अॅक्युपॅक्चर उपचार पद्धतीतून असंख्य रुग्णांना आपल्या व्याधीपासून मुक्त होण्यास मदत झाली आहे. तेवीस-चोवीस वर्षांपूर्वी मी स्वतः पाठदुखीने त्रस्त असताना या उपचार पद्धतीने मला तंदुरुस्त होता आले. या ज्ञानशाखेच्या विस्तारासाठी व याचे शैक्षणिक मार्ग वृद्धिंगत व्हावेत, या दृष्टीने राज्य शासन प्रयत्नशील असून शासकीय पातळीवर कोठेही कमतरता पडणार नाही, अशी निसंदिग्ध ग्वाही मुख्यमंत्री देवेंद्र फडणवीस यांनी दिली. डॉ. बाबासाहेब आंबेडकर आंतरराष्ट्रीय कन्व्हेंशन सेंटर येथे आयोजित नॅशनल कॉन्फरन्स ऑन अॅक्युपॅक्चर अॅक्यूकॉन 2026 च्या उद्घाटन प्रसंगी मुख्यमंत्री देवेंद्र फडणवीस बोलत होते. यावेळी महाराष्ट्र काऊन्सील ऑफ अॅक्युपॅक्चरचे डॉ. रूमी बेरामजी, इंडियन सोसायटी ऑफ मेडिकल अक्युपॅक्चर या संस्थेचे अध्यक्ष डॉ. रमण कपूर यांच्यासह डॉ. नारायण नवले आणि डॉ. प्रदीप गुहा आदि मान्यवर उपस्थित होते. सिईए इज बिलिटींग अर्थात आपण प्रत्यक्ष जे डोळ्याने पाहतो, त्यावर विश्वास दृढ करतो. अॅक्युपॅक्चर उपचार पद्धती ही अशीच अनुभूतीची उपचार पद्धती आहे. या सर्वसमावेशक उपचार पद्धती अंतर्गत आपण ही उपचार पद्धती महत्वाची मानली आहे. या क्षेत्रापुढे असलेल्या अडचणींची जाणीव असून शासनाच्या वतीने पूर्ण क्षमतेने या अडचणी दूर करण्याचा प्रयत्न करू, असे मुख्यमंत्री फडणवीस यांनी सांगितले. मुख्यमंत्री देवेंद्र फडणवीस यांनी या ज्ञानशाखेला, उपचार पद्धतीला प्रतिष्ठा व शैक्षणिक मान्यता देण्यात दिलेले योगदान खूप महत्त्वपूर्ण आहे. वेळोवेळी त्यांनी आमची भूमिका समजून घेत शासनस्तरावर असलेल्या अडचणी दूर केल्या असून त्यांच्या सहकार्यानेच महाराष्ट्रात ४ हजार ५०० पेक्षा अधिक नोंदणीकृत तज्ज्ञ अक्युप्रेशरची सेवा देत आहेत. यात साठ टक्के संख्या ही महिलांची असल्याचा आम्हाला सार्थ अभिमान आहे, असे डॉ. रूमी बेरामजी यांनी यावेळी सांगितले. डॉ. रमन कपूर यांनीही मनोगतात शासनाच्या योगदानाला अधोरेखित केले.

माऊली माऊली! अखंड जयघोष, दिवे

घाटाचा अवघड टप्पा पार

गराडे : आम्हा ध्यास पंढरीचा अपार.. अवघड वाटही होते लीलया पार..! विठ्ठलाच्या नामाचा अखंड जयघोष करीत व भक्तीचे भारावलेपण घेऊन पंढरीच्या वाटेवर असलेल्या संतश्रेष्ठ ज्ञानेश्वर महाराजांच्या पालखी सोहळ्याने लाखो वैष्णवांचा साथीने ज्येष्ठ कृष्ण योगिनी एकादशी शनिवार दि.११ जुलै रोजी दिवे घाटातील वारीच्या वाटेवरील सर्वात कठीण टप्पा पार केला. सुमारे दोन तास घाटातील वाटचाल पूर्ण करून सोहळा संंध्याकाळी सासवड मुक्कामी दाखल झाला. माऊलींचा पालखी सोहळा पुण्यातून मार्गस्थ झाल्यानंतर दुपारी ३.३० वाजता वडकीनाला येथे विसाव्यासाठी थांबला. यावेळी वडकी ग्रामपंचायत व अनेक सार्वजनिक मंडळांनी अन्नदान केले. त्यानंतर दुपारी ५.१५ वा. सर्वात अवघड टप्पा समजल्या जाणाऱ्या दिवेघाटातील वाटेने माऊलींच्या रथाचा प्रवास सुरू झाला. रथाला आकर्षक बैलजोड्या जुंपण्यात आल्या होत्या. वातावरण ढगाळ स्वरूपाचे,जोरदार वाहता वारा व हवेत काहीसा थंडावा असल्याने उन्हाचा त्रास झाला नाही. आज दिवसभर पाऊस नसल्यामुळे माऊली भक्त भिजले नाहीत. मोठ्या अंतराचा हा टप्पा चढताना न थकता दिंडीतील वारकरी निरनिराळी पदे, अभंग, भारुदे, गौळणी म्हणताना दिसत होते. वारकऱ्यांमध्ये एक वेगळेच चैतन्य संचारले होते. वारकरी अभंग म्हणत टाळ मुदंग्याच्या तालावर माउली.. माउली.. हा अखंड जयघोष करत पालखी सोहळा पुढे सरकत होता. सारे जण विठ्ठू नामाच्या भक्तिरसात चिंब होऊन नाचत होते. दिवे घाट चढून पालखीने सायंकाळी ७.३० वा. पुरंदर तालुक्यात प्रवेश केला. पुरंदर तालुक्यातील झेंडेवाडी येथील माऊलींच्या विसावा तळावर माऊलींची पालखी विसावली. या वेळी संंध्याछाया दिवेघाट परिसरावर पडली होती. यावेळी झेंडेवाडी पंचकोशीतील सर्व नागरिकांनी माऊलींचे प्रचंड गर्दीत दर्शन घेतले घेतले. झेंडेवाडीनंतर दिवे गावात पालखी सोहळ्यावर दिवे ग्रामपंचायत व दिवे ग्रामस्थांच्या वतीने पुष्पवृष्टी करण्यात आली. दिवेगावा नंतर पखारवाडी, चंदन टेकडी ओलांडत पालखी सोहळा दोन दिवसांच्या मुक्कामासाठी संत सोपानदेवांच्या सासवडनगरीत रात्री विसावला. सासवड येथील मान्यवर पदाधिकाऱ्यांनी दिंडी प्रमुखांस श्रीफळ व गुलाबपुष्प देऊन पालखी सोहळ्याचे स्वागत केले. यानंतर पालखी तळावर समाज आरती झाल्यानंतर दर्शनासाठी भाविकांनी मोठी गर्दी केली. आज योगिनी एकादशी असल्याने सासवड परिसरामध्ये वारकऱ्यांसाठी ठिकठिकाणी फराळाची व्यवस्था करण्यात आली होती. पंढरीच्या वारीला जाताना संत सोपानकाकाही भेटणार याचा आनंद वारकऱ्यांनी व्यक्त केला. रविवारी (१२ जुलै)सकाळी १० वा. सासवडहून नत सोपानकाकांच्या पालखीचे प्रस्थान होणार आहे.



ॲम्पियरआवर एनर्जीचा भारतातील स्मार्ट ऊर्जा साठवण उत्पादनात विस्तार

वास्तविक प्रकल्पांच्या अनुभवावर आधारित ॲम्पियरआवरचा नवा प्लॅटफॉर्म कंटेनराइज्ड BESS इंटिग्रेसशन, ELINA EMS इंटेलिजन्स आणि AH-Suite Digital FAT यांचा संगम घडवत अधिक सुरक्षित, स्मार्ट आणि भविष्याभिमुख ऊर्जा साठवण प्रणाली विकसित करणार

● पुणे ●

बॅटरी एनर्जी स्टोरेज सिस्टीम (BESS) क्षेत्रातील आघाडीची फुल-स्कॅल सोल्युशन्स कंपनी ॲम्पियरआवर एनर्जिने आज पुण्यातील चाकण येथे आपल्या नव्या BESS उत्पादन व इंटीग्रेसशन केंद्राचे उद्घाटन केले. या अत्याधुनिक केंद्रामध्ये 'मेक इन इंडिया' अंतर्गत तयार होणाऱ्या कॅबिनेट व कंटेनराइज्ड बॅटरी DC-AC ब्लॉक्सचे इंटीग्रेशन करून ते युटिलिटी-स्केल तसेच कमर्शियल आणि इंडस्ट्रियल (C&I) क्षेत्रांसाठी विकसित केले जाणार आहे.

हा प्लॅटफॉर्म हार्डवेअरॲंग्रॉस्टिक आर्किटेक्चर, कंपनीची मालकीची Energy Management System (EMS), सबसिस्टम इंजिनिअरिंग आणि प्रगत सुरक्षा डिझाइन यामधील ॲम्पियरआवरच्या कौशल्याचा AH-Suite (AmpereHour Factory Suite) या डिजिटल फॅक्टरी गुणवत्ता व्यवस्थापन आणि उत्पादन चाचणी प्लॅटफॉर्मशी संगम घडवतो. त्यामुळे प्रत्येक प्रणालीची संपूर्ण ट्रेसिबिलिटी, कार्यक्षमतेची पडताळणी आणि उत्पादन केंद्रापासून प्रत्यक्ष वापरापर्यंतचा प्रवास अधिक वेगवान व विश्वासार्ह होतो.

गेल्या अनेक वर्षांपासून गुंतागुंतीच्या



BESS प्रकल्पांची यशस्वी अंमलबजावणी करताना मिळालेल्या अनुभवाच्या आधारे ॲम्पियरआवरने उत्पादन क्षेत्रात प्रवेश केला आहे. ग्राहकांच्या गरजा तसेच प्रणालीची कार्यक्षमता, सुरक्षितता, विश्वासार्हता आणि संपूर्ण जीवनचक्र व्यवस्थापन या बाबींमधून मिळालेल्या अनुभवांवर हा निर्णय आधारित आहे.

या उद्घाटनप्रसंगी ॲम्पियरआवर एनर्जीचे सह-संस्थापक व व्यवस्थापकीय संचालक श्री. राहुल शेळके म्हणाले, "ऊर्जा

साठवण व्यवस्था भविष्यातील वीज ग्रीडचा कणा बनत आहे आणि भारताकडे केवळ मोठ्या प्रमाणावर उत्पादन करण्याचीच नव्हे तर तंत्रज्ञानाधारित नवकल्पनांमध्येही नेतृत्व करण्याची मोठी संधी आहे. प्रगत BESS उत्पादन क्षेत्रातील आमचा विस्तार हा सिस्टीम इंटीग्रेटर म्हणून अनेक वर्षांच्या अनुभवातून साकारला आहे. प्रत्यक्ष वापराच्या परिस्थितीत ऊर्जा साठवण प्रणाली अधिक सुरक्षित, स्मार्ट आणि विश्वासार्ह कशी बनवायची याचा आम्हाला

सखोल अनुभव आहे. आमच्या 'मेक इन इंडिया' DC Block प्लॅटफॉर्म आणि AH-Suite सारख्या डिजिटल पायाभूत सुविधांच्या माध्यमातून आम्ही केवळ उत्पादने तयार करत नाही, तर देशाच्या दीर्घकालीन ऊर्जा सुरक्षेचा मजबूत पाया घालत आहोत."

'सूर्यदत्त'च्या कॉलेज ऑफ फिजिओथेरापी व कॉलेज ऑफ फार्मसीतर्फे वारकऱ्यांसाठी ‘आरोग्य भारती - चरण सेवा’ उपक्रमाचे आयोजन

● पुणे ●

आषाढी वारीनिमित्त वारकरी भाविकांच्या आरोग्याची काळजी घेण्यासाठी सूर्यदत्त इन्स्टिट्यूट ऑफ हेल्थ सायन्सेस कॉलेज ऑफ फिजिओथेरापी, सूर्यदत्त कॉलेज ऑफ फार्मसी, हेल्थकेअर अँड रिसर्च आणि मुख्यमंत्री सहायता निधी कक्ष यांच्या संयुक्त विद्यमाने ‘आरोग्य भारती - चरण सेवा’ या विशेष आरोग्य सेवा शिबिराचे यशस्वी आयोजन करण्यात आले. पुण्यातील नाना पेठ येथे आयोजित या समाजोपयोगी उपक्रमात २५० हून अधिक वारकऱ्यांनी सेवा, आरोग्य तपासणी व मार्गदर्शनाचा लाभ घेतला.

सूर्यदत्त एज्युकेशन फाउंडेशनचे संस्थापक अध्यक्ष प्रा. डॉ. संजय बी. चोरडिया यांच्या प्रेरणादायी नेतृत्वातून आणि त्यांच्या वाददिवसानिमित्त त्यांना समाजसेवेची अनोखी मानवंदना म्हणून हा उपक्रम आयोजित करण्यात आला. ‘संस्कार, संस्कृती आणि शिक्षण’ या त्रिवेणींवर आधारित हा सेवा उपक्रम प्राचार्या डॉ. सिमी रेठेरकर व प्राचार्या डॉ. सारिका झांबड यांच्या पुढाकाराने राबविण्यात आला.

आषाढी वारीदरम्यान शेकडो किलोमीटर पायी प्रवास करणाऱ्या वारकरी भाविकांना होणारा स्नायू व सांध्यांचा ताण, पायातील वेदना, थकवा आणि इतर



शारीरिक त्रास लक्षात घेऊन कॉलेज ऑफ फिजिओथेरापीच्या विद्यार्थ्यांनी प्रा. डॉ. चैताली नेवे (पीटी), डॉ. आयझॅक साळवे (पीटी) आणि डॉ. अक्षता माने (पीटी) यांच्या मार्गदर्शनाखाली वारकऱ्यांची सखोल तपासणी करून आवश्यक फिजिओथेरापी उपचार दिले. यामध्ये वेदनाशामक उपचार, सॉफ्ट टिश्यू व मायोफॅशियल रिलिज, जॉइंट मोबिलायझेशन, स्ट्रॅचिंग व स्ट्रेंथनिंग व्यायाम, शरीरस्थिती सुधारणा, चालण्याचे प्रशिक्षण (गेट ट्रेनिंग), संतुलन व कार्यक्षमतेसाठी व्यायाम, आवश्यकतेनुसार किनेसिओ टॅपिंग, घरच्या घरी करण्यासाठी व्यायाम, योग्य चालण्याबाबत मार्गदर्शन, दुखापत प्रतिबंधक उपाय तसेच किरकोळ

स्नायू व सांध्यांच्या दुखापतींवरील प्रथमोपचार अशा विविध सेवा पुरविण्यात आल्या.

याचबरोबर सूर्यदत्त कॉलेज ऑफ फार्मसी, हेल्थकेअर अँड रिसर्चमधील विद्यार्थी व प्राध्यापकांनी वारकऱ्यांसाठी पायांची मालिश (फूट मसाज), प्राथमिक आरोग्य तपासणी, औषधोपचार, आरोग्य समुपदेशन, आवश्यक वैद्यकीय मार्गदर्शन तसेच इतर समाजोपयोगी सेवा दिल्या. या दोन्ही महाविद्यालयांच्या विद्यार्थी-शिक्षकांनी समन्वयाने दिलेल्या या सेवेमुळे वारकऱ्यांना शारीरिक थकवा व वेदनांपासून दिलासा मिळाला. दीर्घ पायी वारीदरम्यान आरोग्याची

काळजी कशी घ्यावी, पायांची योग्य निगा कशी राखावी आणि दुखापतींपासून बचावासाठी कोणती खबरदारी घ्यावी याबाबतही उपयुक्त मार्गदर्शन करण्यात आले. या सेवाभावी उपक्रमाचे वारकरी भाविकांनी मनापासून स्वागत करत सूर्यदत्तच्या विद्यार्थी-शिक्षकांच्या सामाजिक बांधिलकीचे आणि मानवसेवेच्या भावनेचे कौतुक केले.

शिबिरात सहभागी झालेल्या वारकऱ्यांनी या उपक्रमाचे मनापासून कौतुक करत फिजिओथेरापी उपचार आणि आरोग्य सेवेमुळे मोठा दिलासा मिळाल्याची भावना व्यक्त केली. रास्ता पेठ येथील मराठा मित्र मंडळाचे सदस्य उमेश शेडगे यांनी प्रा. डॉ. संजय बी. चोरडिया यांच्या समाजाभिमुख कार्याचे आणि विद्यार्थ्यांमध्ये सामाजिक उत्तरदायित्वाची भावना रुजविण्याच्या त्यांच्या सातत्यपूर्ण प्रयत्नांचे विशेष कौतुक केले.

प्रा. डॉ. संजय बी. चोरडिया म्हणाले, "आषाढी वारी ही केवळ श्रद्धेची परंपरा नसून सेवा, समर्पण आणि मानवतेचा उत्सव आहे. वारकरी भाविकांची सेवा करण्याची संधी मिळणे हे आमच्यासाठी भाग्याची बाब आहे. ‘संस्कार, संस्कृती आणि शिक्षण’ या सूर्यदत्तच्या मूल्यांसोबत समाजसेवेची भावना प्रत्येक विद्यार्थ्यांमध्ये रुजावी, हा आमचा सातत्यपूर्ण प्रयत्न आहे."

इंडिया स्किल्स स्पर्धा २०२६-२७ साठी ऑनलाइन नोंदणी सुरू

पुणे : कुशल युवकांना आपल्या कौशल्याचे राष्ट्रीय स्तरावर प्रदर्शन करण्याची संधी देणाऱ्या स्पर्धेतून उत्कृष्ट उमेदवारांची निवड करून त्यांना पुढे WorldSkills सारख्या आंतरराष्ट्रीय स्पर्धांमध्ये भारताचे प्रतिनिधित्व करण्याची संधी उपलब्ध होणार आहे. भारत सरकारच्या कौशल्य विकास आणि उद्योजकता मंत्रालयाच्या मार्गदर्शनाखाली तसेच नॅशनल स्किल डेव्हलपमेंट कॉर्पोरेशन यांच्या सहकार्याने इंडिया स्किल्स स्पर्धा २०२६-२७ आयोजित करण्यात येत असून, या स्पर्धेसाठी ऑनलाइन नोंदणी सुरू झाली आहे. या स्पर्धेसाठी जिल्हा, विभाग, राज्य आणि राष्ट्रीय स्तरावर निवड प्रक्रिया राबविण्यात येणार आहे. स्पर्धेसाठी वयोमर्यादा हा प्रमुख पात्रता निकष असून ऑडिटिव्ह मॅन्युफॅक्चरिंग, एअरक्राफ्ट मेंटेनन्स , क्लाउड कॉम्प्युटिंग, डेटल प्रोस्थेटिक्स, डिजिटल कन्स्ट्रक्शन, इंडस्ट्रियल डिझाइन टेक्नॉलॉजी, आयसीटी नेटवर्क इन्फ्रास्ट्रक्चर, ऑटोइलेक्ट्रॉनिक टेक्नॉलॉजी, वॉटर टेक्नॉलॉजी, सायबर सिव्हरिटी, इंडस्ट्री ४.०, मेकॅट्रॉनिक्स आणि रोबोट सिस्टिम्स इंटीग्रेसशन या कौशल्य क्षेत्रांसाठी उमेदवाराचा जन्म १ जानेवारी २००३ किंवा त्यानंतरचा असणे आवश्यक आहे. इतर ५० कौशल्य क्षेत्रांसाठी उमेदवाराचा जन्म १ जानेवारी २००६ किंवा त्यानंतरचा असणे अनिवार्य आहे.

देणाऱ्या बुद्धिमान प्रणालींची निर्मिती होय. AH-Suite च्या माध्यमातून आम्ही प्रत्यक्ष प्रकल्पांमधील अनुभव उत्पादन प्रक्रियेत समाविष्ट करत असून, प्रत्येक प्रणाली साइटवर पोहोचण्यापूर्वी डिजिटल पद्धतीने प्रमाणित केली जाते."

ॲम्पियरआवरच्या उत्पादन प्रक्रियेचा पाया आता याच अनुभवांवर आधारित असून, अभियांत्रिकी कौशल्य, अत्याधुनिक सॉफ्टवेअर आणि डिजिटल व्हॅलिडेशन यांचे थेट BESS प्लॅटफॉर्ममध्ये एकत्रीकरण करण्यात आले आहे.

ॲम्पियरआवर एनर्जी विषयी: सहाय्याने नवीकरणीय ऊर्जा इंटेलिटी, एकत्रीकरण, पीक लोड व्यवस्थापन, ग्रीडची लवचिकता आणि दीर्घकालीन मालमत्ता कार्यक्षमतेसंदर्भात महत्त्वपूर्ण कौशल्य विकसित केले आहे. याबाबत ॲम्पियरआवर एनर्जीचे सह-संस्थापक व मुख्य कार्यकारी अधिकारी (CEO) श्री. आयुष मिश्रा म्हणाले, "BESS तंत्रज्ञान इंटीग्रेटर म्हणून आमच्या प्रवासातील पुढचे नैसर्गिक पाऊल म्हणजे उत्पादन क्षेत्रात प्रवेश करणे होय. ऊर्जा साठवण म्हणजे केवळ बॅटऱ्यांची जोडणी नव्हे, तर संपूर्ण जीवनचक्रात सातत्यपूर्ण आणि विश्वासार्ह कार्यक्षमता

ॲम्पियरआवर एनर्जी

ELINA Energy Management System आणि AH-Suite Digital FAT यांसारख्या मालकीच्या तंत्रज्ञानाच्या बळावर कंपनी सॉफ्टवेअर इंटेलिजन्स, सिस्टीम इंटीग्रेसनमधील कौशल्य आणि अत्याधुनिक उत्पादन क्षमतांचा संगम घडवत भविष्यातील वीज ग्रीडसाठी विश्वासार्ह ऊर्जा साठवण उपाय विकसित करत आहे.